

# سن تو سہی جہاں میں ہے تیرا فسانہ کیا

۲



یہ سبق پڑھنے کے بعد طلبہ اس قابل ہو جائیں گے کہ وہ:

- نظم / نثر کو فہم کے ساتھ پڑھ کر متعلقہ سوالوں (براہ راست، بالواسطہ، کثیر الجہت) کے جوابات دے سکیں۔
- نظم / نثر کو پڑھ کر مصنفین / شعرا کے طرزِ تحریر کی شناخت کر سکیں۔
- پڑھے گئے متن کے کسی حصے کو دہراتے ہوئے حوالوں اور دلائل کے ساتھ اظہارِ رائے کر سکیں۔
- مختلف مصنفین / شعرا کے ادب پارے پڑھ کر اس زمانے کی تاریخ سے واقف ہوتے ہوئے عصری تناظر میں اس کی اہمیت پر رائے دے سکیں۔
- متن پڑھ کر خیالات، آراء اور رویوں کا آپس میں تعلق سمجھتے ہوئے رائے پیش کر سکیں۔
- مختلف سامعین اور مقاصد کو مد نظر رکھتے ہوئے کسی بھی موضوع پر اشعار اور حوالوں کے ساتھ کم از کم ۲۵۰ الفاظ پر مشتمل تقریر لکھ سکیں۔
- درست تلفظ کے فہم کے لیے الفاظ پر اعراب کا استعمال کر سکیں۔

پڑھیں



سن تو سہی جہاں میں ہے تیرا فسانہ کیا  
کہتی ہے تجھ کو خلق خدا غائبانہ کیا  
زیر زمیں سے آتا ہے جو گل سو زر بکف  
قاروں نے راستے میں لٹایا خزانہ کیا  
چاروں طرف سے صورت جانناں ہو جلوہ گر  
دل صاف ہو ترا تو ہے آئینہ خانہ کیا  
آتی ہے کس طرح سے مری قبض روح کو  
دیکھوں تو موت ڈھونڈ رہی ہے بہانہ کیا  
طبل و علم ہی پاس ہے اپنے نہ ملک و مال  
ہم سے خلاف ہو کے کرے گا زمانہ کیا



۷۔ درج ذیل میں سے کس صنف کا ہر شعر ایک اکائی کی حیثیت رکھتا ہے؟

الف۔ مرثیہ      ب۔ قصیدہ      ج۔ غزل      د۔ شہر آشوب

۲۔ حیدر علی آتش کی یہ غزل پڑھنے کے بعد درج ذیل غزل کا مطالعہ کیجیے اور حیدر علی آتش کے طرزِ تحریر کی شناخت کرنے کی کوشش کریں۔

دہن پر ہیں اُن کے گماں کیسے کیسے

کلام آتے ہیں درمیاں کیسے کیسے

زمین چمن، گل کھلاتی ہے کیا کیا

بدلتا ہے رنگ آسماں کیسے کیسے

نہ گورِ سکندر، نہ ہے قبرِ دارا

مٹے نامیوں کے نشان کیسے کیسے

دل و دیدِ اہلِ عالم میں گھر ہے

تمھارے لیے ہیں مکاں کیسے کیسے

غم و غصہ و رنج و اندوہ و حرماں

ہمارے بھی ہیں مہرباں کیسے کیسے

۳۔ پڑھی گئی غزل کے متن میں سے لیے گئے درج ذیل اشعار کو دہراتے ہوئے حوالوں اور دلائل کے ساتھ اظہارِ رائے کریں۔

چاروں طرف سے صورتِ جاناں ہو جلوہ گر

دل صاف ہو ترا تو ہے آئینہ خانہ کیا

آتی ہے کس طرح سے مری قبضِ روح کو

دیکھوں تو موت ڈھونڈ رہی ہے بہانہ کیا

۴۔ اٹھارہویں صدی کے نصف سے آگے ہندوستان کے معاشی، اقتصادی حالات زبوں حالی کا شکار ہونا شروع ہو گئے۔ حملہ آوروں نے مغلیہ سلطنت کے دار الحکومت دہلی کی اینٹ سے اینٹ بجا کر رہی سہی کسر بھی پوری کر دی۔ خواجہ حیدر علی آتش کی مانند بے شمار تخلیق کاروں نے گردشِ روزگار سے تنگ آکر دہلی سے لکھنؤ ہجرت کی۔ اُس زمانے میں لکھنؤ مالی و اقتصادی آسودگی کی ایک تصویر تھا۔

❖ آپ نے حیدر علی آتش کی مندرجہ بالا دو غزلیات پڑھی ہیں۔ اپنے استاد محترم کی رہ نمائی اس زمانے کی تاریخ سے واقف ہوتے ہوئے عصری تناظر میں حیدر علی آتش کی شاعری کی اہمیت پر اپنی رائے دیں۔

۵۔ حیدر علی آتش سی غزل اور تشریح آپ نے پڑھی۔ اُستاد محترم کی طرف سے کرائی گئی تشریح کے اہم نکات لکھنے کی کوشش کریں۔ اس میں موجود خیالات، آراء اور رویوں کا آپس میں تعلق سمجھتے ہوئے باقی طلبہ کے سامنے اپنی رائے پیش کریں۔

۶۔ سکول میں یوم دفاع کے حوالے سے ایک تقریب کا انعقاد کیا گیا۔ آپ ”قانون کا احترام اور پابندی“ کے عنوان پر اس تقریب کے سامعین اور مقاصد کو مد نظر رکھتے ہوئے اشعار اور حوالوں کے ساتھ کم از کم ۲۵۰ الفاظ پر مشتمل تقریر لکھیں۔  
 ۷۔ درست تلفظ کی فہم کے لیے درج ذیل الفاظ پر اعراب کا استعمال کریں۔

دہن زمین چمن گور سکندر دیدہ اہل عالم کل قدرت



سکول لائبریری سے ”دیوان آتش“ جاری کروائیں اور مطالعے کے بعد پانچ سے دس ایسے اشعار اپنی بیاض میں لکھیں جن میں تلمیحات استعمال کی گئی ہوں۔

ہدایات برائے اساتذہ کرام

• اس غزل کے اشعار کی تشریح کراتے ہوئے اس کے اہم نکات، خیالات، آراء اور رویوں کو خاص طور پر اپنا موضوع بنائیں۔

